

പതിനാലാം കേരള നിയമസഭ
അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നം 1899

04.05.2017- ൽ മറുപടിക്ക്

കൈത്തറി മേഖലയെ ശക്തിപ്പെടുത്തുന്നതിനായി നടപടികൾ

ചോദ്യം
ശ്രീ.പി.ഉണ്ണി

ഉത്തരം
ശ്രീ.എ.സി.മൊയ്തീൻ
(വ്യവസായവും സ്പോർട്സും യുവജനകാര്യവും
വകുപ്പ് മന്ത്രി)

(എ) സംസ്ഥാനത്തെ കൈത്തറി മേഖലയെ ശക്തിപ്പെടുത്തുന്നതിനായി ഈ സർക്കാർ എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ;

(എ) കൈത്തറി മേഖലയെ ശക്തിപ്പെടുത്തുന്നതിനായി സർക്കാർ/എയ്ഡഡ് സ്കൂളുകളിലെ വിദ്യാർത്ഥിനികൾക്ക് 2 ജോഡി കൈത്തറി യൂണിഫോം സൗജന്യമായി നൽകുന്ന പദ്ധതി രൂപീകരിച്ചു. ഈ പദ്ധതി പ്രകാരം സംസ്ഥാനത്തെ സ്കൂൾ കുട്ടികൾക്ക് യൂണിഫോം നൽകുക എന്നതിനു പുറമെ കൈത്തറി മേഖലയിലെ നെയ്തുകാർക്ക് വർഷത്തിൽ കുറഞ്ഞത് 200 ദിവസമെങ്കിലും ജോലി നൽകി അവരുടെ വേതനം വർദ്ധിപ്പിക്കാനും ലക്ഷ്യമിട്ടിരിക്കുന്നു.

2017-18 വർഷത്തിൽ ഒരു വീട്ടിൽ ഒരു തനി പദ്ധതി നടപ്പിലാക്കുന്നു. ടി പദ്ധതിയിലൂടെ തനി സ്ഥാപിക്കാൻ കഴിവില്ലാത്തതും എന്നാൽ ഒരു അംഗത്തിനെങ്കിലും നെയ്ത് അറിയാവുന്നതുമായ ഓരോ വീട്ടിലും തനി സ്ഥാപിക്കാൻ ചെലവിന്റെ 75% സർക്കാർ സഹായം നൽകും. ഇതു വഴി കൈത്തറി മേഖലയിൽ കൂടുതൽ പേരെ ആകർഷിക്കുവാൻ സാധിക്കും.

പ്രാഥമിക കൈത്തറി സഹകരണ സംഘങ്ങളിലെ ജീവനക്കാർക്കും നെയ്തുകാർക്കും നെയ്തിലുള്ള നൈപുണ്യം മെച്ചപ്പെടുത്തുന്നതിനും ഉൽപാദന ശേഷി വർദ്ധിപ്പിക്കുന്നതിനും വേണ്ടി നെയ്ത് സാങ്കേതിക വിദ്യാഭ്യാസ സ്ഥാപനങ്ങൾ മുഖേന ആവശ്യമനുസരിച്ച് ഒരു പ്രദേശത്ത് പരിജ്ഞാനം ലഭിച്ച ഒരു ഡിസൈനറെ വീതം ഉൾപ്പെടുത്തി ഒരു വർഷത്തേക്ക് പരിശീലനം നൽകുന്ന പദ്ധതി നടപ്പിലാക്കുന്നു.

'കേരള കൈത്തറി' എന്ന പേരിൽ പ്രത്യേക ബ്രാന്റോടു കൂടിയ നിലവാരത്തിലുള്ള കൈത്തറി ഉൽപ്പന്നങ്ങൾക്കും, കേരള ഹാന്റ് ലൂം. വിൽപ്പനശാലകൾക്കും ധനസഹായം നൽകുന്ന പദ്ധതി ആവിഷ്കരിച്ചിട്ടുണ്ട്.

(ബി) ഈ സർക്കാർ അധികാരമേറ്റെടുക്കുമ്പോൾ കൈത്തറി റിബേറ്റ് കുടിശ്ശിക എത്ര ഉണ്ടായിരുന്നു; 31.03.2016-ലെ കണക്ക് വ്യക്തമാക്കുമോ;

31.03.2016 ൽ ഉണ്ടായിരുന്ന കൈത്തറി റിബേറ്റ് കുടിശ്ശിക തുക 25.32 കോടി രൂപ ആയിരുന്നു. ഈ സർക്കാർ അധികാരമേൽക്കുമ്പോഴും മേൽ പറഞ്ഞ തുക തന്നെയായിരുന്നു റിബേറ്റ് കുടിശ്ശിക.

(സി) സംസ്ഥാനത്തെ പട്ടിക്കിടക്കുന്ന കൈത്തറി നെയ്യ് സഹകരണ സംഘങ്ങൾ തുറന്ന് പ്രവർത്തിക്കുന്നതിനായി സ്വീകരിച്ച നടപടികൾ വിശദീകരിക്കുമോ; എത്ര സംഘങ്ങൾ തുറന്ന് പ്രവർത്തിച്ചു; വിശദാംശം ജില്ലാടിസ്ഥാനത്തിൽ ലഭ്യമാക്കുമോ?

സംസ്ഥാനത്തെ പട്ടിക്കിടക്കുന്ന കൈത്തറി നെയ്യ് സഹകരണ സംഘങ്ങൾ തുറന്ന് പ്രവർത്തിക്കുന്നതിനായി സ്വീകരിച്ച നടപടികളുടെ ജില്ലാടിസ്ഥാനത്തിലുള്ള വിവരങ്ങൾ അനുബന്ധമായി ചേർക്കുന്നു.



സെക്ഷൻ ഓഫീസർ

തിരുവനന്തപുരം

തിരുവനന്തപുരം ജില്ലയിൽ 263 കൈത്തറി സഹകരണസംഘങ്ങൾ പ്രവർത്തിക്കുകയും 21 എണ്ണം പുട്ടികിടക്കുന്നു. പുട്ടികിടക്കുന്ന സംഘങ്ങൾ ഒന്നും തുറന്ന് പ്രവർത്തിച്ചിട്ടില്ല.

കൊല്ലം

ഈ സർക്കാർ അധികാരത്തിൽ വരുമ്പോൾ കൊല്ലം ജില്ലയിൽ 4 കൈത്തറി സംഘങ്ങളായ(പ്രവിശ്രേയം HWICS Ltd No.QH7, കുളത്തുപ്പുഴ HWICS Ltd No. QH.20, പുതുശ്ശേരി HWICS Ltd No.8, മുളുവിള HWICS Ltd No.QH 6) സംഘങ്ങൾ പ്രവർത്തനരഹിതമായിരുന്നു. സൗജന്യ സ്കൂൾ യൂണിഫോം പദ്ധതിയിൽ ടി സംഘങ്ങളെ ഉൾപ്പെടുത്തുകയും തിരിമെയിന്റേനർസിനും മറ്റും തുക അനുവദിച്ചു നൽകി നെയ്ത്തിന് ആവശ്യമായ നൂൽ ഉൾപ്പെടെയുള്ള അസംസ്കൃത വസ്തുക്കൾ ലഭ്യമാക്കുകയും ചെയ്തു. ടി സംഘങ്ങളിൽ 32 നെയ്ത്തുകാരാണ് യൂണിഫോം നെയ്ത്തിൽ ഏർപ്പെട്ടിരിക്കുന്നത്. ടി സംഘങ്ങളിൽ മറ്റ് ഉൽപ്പന്നങ്ങൾ നെയ്യുന്നതിനുള്ള നടപടികൾ ആരംഭിച്ചിട്ടുണ്ട്.

പത്തനംതിട്ട

ജില്ലയിൽ 4 കൈത്തറി സംഘങ്ങളാണ് പുട്ടികിടക്കുന്നത്. സ്കൂൾ യൂണിഫോം പദ്ധതി വന്നതിനു ശേഷം 2 സംഘങ്ങൾ തുറന്നുപ്രവർത്തിക്കുന്നതിന് സന്നദ്ധരായിട്ടുണ്ട്. മേൽ സംഘങ്ങളുടെ വർക്ക്ഷെഡും ഓഫീസ് കെട്ടിടവും തകർന്ന അവസ്ഥയിലാണ്. അവയുടെ പുനരുദ്ധാരണം നടത്തുന്നതിനായി പ്രൊപ്പോസൽ സമർപ്പിക്കുന്നതിന് നിർദ്ദേശം നൽകിയിട്ടുണ്ട്.

ആലപ്പുഴ

ആലപ്പുഴ ജില്ലയിൽ പുട്ടികിടന്നിരുന്ന ഒരു സംഘം(ഹരിപ്പാട് ഹരിജൻ വനിത കൈത്തറി നെയ്ത്ത് വ്യവസായ സഹകരണ സംഘം ലിമിറ്റഡ് നമ്പർ എ.(എച്ച്.2) അഡ്മിനിസ്ട്രേറ്റർ ഭരണത്തിൽ നിന്നും തിരഞ്ഞെടുപ്പ് നടത്തി തുറന്നു പ്രവർത്തിച്ചു വരുന്നു.

കോട്ടയം

കോട്ടയം ജില്ലയിൽ ആകെ രജിസ്റ്റർ ചെയ്ത 11 സംഘങ്ങളിൽ 3 എണ്ണം ലിക്വിഡേഷൻ നടപടിയിലാകുകയും, മറ്റു സംഘങ്ങളിൽ മുൻ വർഷങ്ങളിൽ മറവൻതുരുത്ത് കൈത്തറി നെയ്ത്ത് സഹകരണ സംഘം നമ്പർ 3504 മാത്രമേ പ്രവർത്തിച്ചിരുന്നുള്ളൂ. എന്നാൽ 2016-17 സാമ്പത്തിക വർഷത്തിൽ വൈക്കം കൈത്തറി നെയ്ത്ത് സഹകരണ സംഘം, ബ്രഹ്മമംഗലം കൈത്തറി നെയ്ത്ത്

സഹകരണ സംഘം, ചങ്ങനാശ്ശേരി താലൂക്ക് കൈത്തറി നെയ്ത്ത് സഹകരണ സംഘം എന്നിവയിൽ കമ്മിറ്റി/അഡ്മിനിസ്ട്രേറ്റീവ് കമ്മിറ്റി രൂപീകരിക്കുകയും നെയ്ത്തുകാരെ നേരിൽ കാണുകയും സംഘം പുനരുദ്ധീകരിക്കുന്നതിനുള്ള നടപടികൾ സ്വീകരിക്കുകയും ചെയ്തു. അപ്രകാരം താഴെ പറയുന്ന പ്രകാരം തരികൾ പ്രവർത്തിച്ചു തുടങ്ങി.

മറവൻതുരുത്ത് കൈത്തറി നെയ്ത്ത് സഹകരണ സംഘം-37,

വൈക്കം കൈത്തറി നെയ്ത്ത് സഹകരണ സംഘം-10,

ബ്രഹ്മമംഗലം കൈത്തറി നെയ്ത്ത് സഹകരണ സംഘം-3,

ചങ്ങനാശ്ശേരി താലൂക്ക് കൈത്തറി നെയ്ത്ത് സഹകരണ സംഘം-4,

അതിരമ്പുഴ ഓണം തുരുത്ത് വില്ലേജ് കൈത്തറി നെയ്ത്ത് സഹകരണ സംഘം-5,

സ്വകാര്യ നെയ്ത്തുകാർ - 4

ആകെ - 63 തരികൾ പ്രവർത്തനക്ഷമമാക്കി. സംഘങ്ങളിലെ തരി റിപ്പയറിംഗ് വ്യക്തിഗത വർക്ക്ഷെഡുകൾ എന്നിവയ്ക്കായി ധനസഹായം നൽകി. നൂലും കുലിയും നെയ്ത്തുകാർക്ക് നേരിട്ട് നൽകിവരുന്നു. മറവൻതുരുത്ത് കൈത്തറി നെയ്ത്ത് സഹകരണ സംഘം പുനരുദ്ധീകരിക്കുന്നതിനായി ഇ.എസ്.ഐ കുടിശ്ശിക അടച്ചുതീർക്കുകയും തരി നന്നാക്കുന്നതിന് അധിക തുക അനുവദിക്കുകയും ചങ്ങനാശ്ശേരി സഹകരണ സംഘത്തിനെതിരെ ഉണ്ടായിരുന്ന ആർ.ആർ നടപടി, കോടതി കേസ് എന്നിവ ഒത്തുതീർപ്പാക്കി സംഘം പുനരുദ്ധീകരിക്കുന്നതിനുള്ള നടപടി സ്വീകരിച്ചു. തൃക്കോടിത്താനം കൈത്തറി നെയ്ത്ത് സഹകരണസംഘം കാരിത്താസ് സഹകരണസംഘം പുനരുദ്ധീകരിക്കുന്നതിനുള്ള നടപടി സ്വീകരിച്ചുവരികയാണ്.

ഇടുക്കി

ഇടുക്കി ജില്ലയിൽ പൂട്ടിക്കിടക്കുന്ന 7 കൈത്തറി നെയ്ത്ത് സഹകരണ സംഘങ്ങൾ തുറന്നുപ്രവർത്തിക്കാനാവശ്യമായ നടപടികൾ സ്വീകരിച്ചുവെങ്കിലും തൊഴിലാളികളുടെ അഭാവം കാരണം നാളിതുവരെ തുറന്നുപ്രവർത്തിപ്പിക്കാൻ സാധിച്ചിട്ടില്ല.

എറണാകുളം

എറണാകുളം ജില്ലയിൽ പൂട്ടി കിടക്കുന്ന കൈത്തറി സംഘങ്ങളുടെ ലിസ്റ്റ് ഇതോടൊപ്പം ഉള്ളടക്കം ചെയ്യുന്നു. സ്കൂൾ യൂണിഫോം പദ്ധതിയുമായി ബന്ധപ്പെട്ട് കോട്ടപുറം കൈത്തറി നെയ്ത്ത് സഹകരണ സംഘം(ഇ) 93 പുനരുദ്ധരിക്കുന്നതിനുള്ള നടപടികൾ സ്വീകരിച്ചുവരുന്നു. ജില്ലയിൽ സംഘങ്ങൾ ഒന്നും തന്നെ തുറന്ന് പ്രവർത്തിച്ചിട്ടില്ല.

തുശ്ശൂർ

സംസ്ഥാന സർക്കാരിന്റെ സൗജന്യ സ്കൂൾ യൂണിഫോം പദ്ധതിയുമായി ബന്ധപ്പെട്ട് പൊയ്യ, പുമംഗലം എന്നീ കൈത്തറി നെയ്ത്ത് വ്യവസായ സഹകരണ സംഘങ്ങൾ തുറന്ന് പ്രവർത്തിക്കുന്നതിനായി നടപടികൾ സ്വീകരിച്ചു. പുട്ടിക്കിടന്ന പൊയ്യ സംഘത്തിലെ 5 തറികൾ മേൽ പദ്ധതി പ്രകാരമുള്ള ധനസഹായം കൊണ്ട് അറ്റകുറ്റപ്പണികൾ നടത്തി നവീകരിക്കുകയും, നല്ല രീതിയിൽ നെയ്ത്ത് നടന്നുവരികയുമാണ്. പുമംഗലം സംഘത്തിൽ മെമ്പർമാരെ കണ്ടെത്തി യോഗം വിളിച്ചുചേർത്ത് അഡ്മിനിസ്ട്രേറ്റീവ് കമ്മിറ്റി രൂപീകരിക്കുകയും, തുടർന്ന് സംസ്ഥാന സഹകരണ ഇലക്ഷൻ കമ്മീഷൻ തെരഞ്ഞെടുപ്പ് നടത്തി ഭരണസമിതി അംഗീകാരത്തിൽ വന്നിട്ടുള്ളതും, സംഘത്തിൽ ഉൽപാദനം ആരംഭിക്കുന്നതിനുള്ള നടപടികൾ നടത്തിവരുന്നു.

തുശ്ശൂർ ജില്ലയിലെ പുട്ടിക്കിടന്നിരുന്ന 5 കൈത്തറി സഹകരണ സംഘങ്ങളിൽ 2 സംഘങ്ങൾ-

- (1)പൊയ്യ കൈത്തറി നെയ്ത്ത് സഹകരണ സംഘം ലിമി.നം.146
- (2)പുമംഗലം കൈത്തറി നെയ്ത്ത് സഹകരണ സംഘം ലിമി.നം.3383 എന്നിവ തുറന്നു പ്രവർത്തിച്ചു.

പാലക്കാട്

പാലക്കാട് ജില്ലയിൽ 16 കൈത്തറി സംഘങ്ങൾ പുട്ടികിടക്കുകയും 14 സംഘങ്ങൾ ഇപ്പോൾ പ്രവർത്തിക്കുന്നു. പുട്ടികിടക്കുന്ന സംഘങ്ങൾ തുറന്നുപ്രവർത്തിക്കുന്നതിനായി നടപടികൾ ഒന്നും സ്വീകരിച്ചിട്ടില്ല.

കോഴിക്കോട്

കോഴിക്കോട് ജില്ലയിൽ പ്രവർത്തനക്ഷമമല്ലാത്ത 3 ഫാക്ടറികൾ 2016-17 സാമ്പത്തിക വർഷത്തിൽ ഉണ്ടായിരുന്നു.അതിൽ ചെറുവണ്ണൂർ കൈത്തറി നെയ്ത്തു സംഘം, ആവല, മേപ്പയൂർ, മഹാത്മഗാന്ധി കൈത്തറി നെയ്ത്ത് സഹകരണസംഘം, കുറുവങ്ങാട്, കൊയിലാണ്ടി എന്നീ സംഘങ്ങൾ സ്കൂൾ കൈത്തറി യൂണിഫോം പദ്ധതിയിൽ പങ്കാളിയായി തുണി ഉല്പാദനം നടത്തുന്നുണ്ട്. മറ്റൊരു സംഘമായ കാലിക്കറ്റ് ഹരിജൻ വീവേഴ്സ് സംഘം ലിക്വിഡേഷനിലുമാണ്.

കണ്ണൂർ

പുട്ടികിടന്ന കണ്ണാടിപ്പറമ്പ് നെയ്ത്ത് വ്യവസായ സഹകരണത്തിന്റെ പുനരുദ്ധാരണ പ്രവർത്തനങ്ങളുടെ ഭാഗമായി സംഘത്തിന്റെ ആസ്തി ബാധ്യതകൾ തീർക്കുന്നതിനുള്ള നടപടികൾ പുരോഗമിച്ചുവരുന്നുണ്ട്.

പുട്ടിക്കിടക്കുന്ന മറ്റു സംഘങ്ങളുടെ 65 എൻക്വയറി നടപടികൾ നടന്നുവരുന്നുണ്ട്.

മലപ്പുറം

മലപ്പുറം ജില്ലയിൽ 12 കൈത്തറി സംഘങ്ങളാണ് ആകെയുള്ളത്. അതിൽ 3 എണ്ണം ലികിഡേഷൻ നടപടികളിലാണ്. ബാക്കി 9 എണ്ണത്തിൽ 2 എണ്ണം പ്രവർത്തനം ആരംഭിക്കാൻ സാധ്യതയില്ലാത്ത അവസ്ഥയിലാണ്. പുട്ടിക്കിടന്നിരുന്ന കേരളാധിശ്വരപുരം വീവേഴ്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി എന്ന സംഘത്തിലെ തറികൾ പൂർണ്ണമായും റിപ്പയർ ചെയ്ത് 10 തറികളിൽ സൗജന്യ സ്കൂൾ യൂണിഫോം പദ്ധതി പ്രകാരം നെയ്ത്ത് ആരംഭിക്കുകയും ചെയ്തിട്ടുണ്ട്. 5 വർഷമായി അടഞ്ഞുകിടക്കുന്ന പള്ളിക്കൽ വീവേഴ്സ് എന്ന സംഘം ഉപയോഗ ശൂന്യമായ മറ്റു തറികൾ റിപ്പയർ പ്രവർത്തികൾ പൂർത്തീകരിക്കുകയും ചെയ്തിട്ടുണ്ട്. ബാക്കിയുള്ള സംഘങ്ങൾ പുനരുജ്ജീവിപ്പിക്കുന്നതിനുള്ള നടപടിക്രമങ്ങൾ ചെയ്തുവരുന്നു.


വയനാട്

വയനാട് ജില്ലയിൽ പുട്ടിക്കിടക്കുന്ന ഒരു കൈത്തറി നെയ്ത്ത് സഹകരണ സംഘമാണ് ജില്ലയിൽ ഉള്ളത് പ്രസ്തുത സംഘം തുറന്ന് പ്രവർത്തിക്കുന്നതിന് സംഘത്തിന്റെ യോഗം വിളിച്ച് ചേർക്കുകയും ഭരണ സമിതി രൂപീകരിക്കുന്നതിനും സംഘം റിവൈവൽ ചെയ്യുന്നതിനും നിർദ്ദേശം നൽകുകയും ചെയ്തിട്ടുണ്ട് . തുടർ നടപടികൾ സ്വീകരിച്ച് വരികയുമാണ്.

കാസർഗോഡ്

കാസർഗോഡ് ജില്ലയിൽ 7 കൈത്തറി സംഘങ്ങൾ പ്രവർത്തിക്കുകയും അടഞ്ഞുകിടക്കുന്ന ഒരു സംഘം തുറന്നു പ്രവർത്തിപ്പിക്കുന്നതിനുള്ള ശ്രമങ്ങൾ (പരിശീലന പദ്ധതിയിലൂടെ ആരംഭിച്ചിട്ടുണ്ട്).

2


മെമ്പർ ക്വട്ടേഷൻ